



अधिकतम 36.0 डिग्री

न्यूनतम 26.0 डिग्री

बिलासपुर, शुक्रवार 11 जुलाई 2025

कलेक्टर ने बच्चों से पूछा पुष्कर क्यों प्रसिद्ध है, बाद में स्वयं जवाब दिए



खरसिया | सारंगढ़ | घरघोड़ा | धरमजयगढ़ | पुसौर | बरमकेला | लैलूंगा | तमनार

**खबर संक्षेप**

**डुमरपाली में आयोजित हुआ पौधरोपण कार्यक्रम**



रायगढ़। जनपद पंचायत रायगढ़ के वाम पंचायत डुमरपाली में आज प्लांटेशन ड्राइव के तहत एक विशेष वृक्षरोपण कार्यक्रम का आयोजन किया गया। यह कार्यक्रम महात्मा गांधी नरेगा योजना के अंतर्गत स्वीकृत पौधरोपण कार्य के तहत किया गया। जिसमें कार्यक्रम अधिकारी ने स्वयं पौधरोपण कर पर्यावरण संरक्षण का संदेश दिया। इसके साथ ही प्रधानमंत्री आवास योजना के हितवाहियों को घर-घर जाकर पौधे वितरित किए गए। इस अवसर पर सभी ने एकजुट होकर इस अभियान को सफल बनाने में योगदान दिया। कार्यक्रम में उपस्थित लोगों ने इस पहल की सराहना करते हुए इसे पर्यावरण संरक्षण और सामाजिक एकता का प्रतीक बताया। रायगढ़ विकास खंड में 1 से 9 जुलाई तक विभिन्न योजनाओं और जनभागीदारी के माध्यम से कुल 5 हजार 430 पौधे रोपित किए गए हैं। इनमें से प्रधानमंत्री आवास योजना के तहत 2 हजार 400 पौधे, महात्मा गांधी नरेगा के तहत 1 हजार 550 पौधे, आंगनवाड़ी केंद्रों के माध्यम से 720 पौधे, स्कूल, होस्टल और अन्य संस्थानों में 250 पौधे, पंचायत जनभागीदारी से 510 पौधे रोपित किए गए। यह अभियान न केवल पर्यावरण संरक्षण की दिशा में एक महत्वपूर्ण कदम है, बल्कि ग्रामीण समुदाय को पर्यावरण के प्रति संवेदनशील बनाने और सामुदायिक भागीदारी को बढ़ावा देने में भी प्रभावी सिद्ध हो रहा है।

**डीपटी में धूमधाम से मनी गुरु पूर्णिमा**



घरघोड़ा। एनटीपीसी तलाईपाली में गुरु पूर्णिमा के पावन अवसर पर हवन कार्यक्रम का आयोजन किया गया। हवन कार्यक्रम में विद्यालय के सभी शिक्षक एवं विद्यार्थी शामिल हुए। यह आयोजन गुरुओं के प्रति श्रद्धा आदर और कृतज्ञता प्रकट करने हेतु किया गया। कार्यक्रम को शुभारंभ सरस्वती वंदना के साथ हुआ इसके पश्चात विद्यार्थियों द्वारा गुरु वंदना की प्रस्तुति दी गई। विद्यार्थियों द्वारा शिक्षकों का तिलक कर पुरुषगुरुदेव देकर स्मरण किया गया। विद्यार्थियों ने अपने गुरुओं के प्रति आभार व्यक्त किया। इस अवसर पर विद्यालय की शिक्षिका सताक्षी पाणिग्राही द्वारा गुरु पूर्णिमा मनाए जाने के महत्व को विद्यार्थियों को बताया गया। गुरु पूर्णिमा का यह आयोजन सभी के लिए प्रेरणादायक एवं भावनात्मक रूप से समृद्ध करने वाला रहा।

**बारिश में भीग रहा अरबों का धान**



सांजगीर-चांपा। शासन द्वारा समर्थन मूल्य पर की गई धान की किस्म तरह दुर्गाति हो रही है, इसका हाल देखना है, तो अमर लाल संग्रहण केंद्र में देखा जा सकता है। यहां दोनों संग्रहण केंद्रों में दार्ढ़ लाख विंटल से अधिक धन रखा हुआ है, लेकिन घटिया कैंप कवर के जगह-जगह से फटने से अरबों का धान बारिश में भीग रहा है। यही नहीं बल्कि से भी फंड में पानी जमा हो रहा है, जिससे धान की बंबांदी हो रही है। गौरतलब है कि राज्य शासन द्वारा बीते खरीफ वर्ष 2024 - 25 में समर्थन मूल्य पर की गई धान का पूरा उठाओ मिलने द्वारा नहीं करवा पाने की स्थिति में संग्रहण केंद्र में धान रखा गया है। इस धान को सुरक्षित रखने के लिए कैंप कवर, भूसा आदि के नाम पर लाखों रुपए खर्च भी किए गए हैं, तब जिम्मेदार विपणन संघ के अफसरों ने समुचित व्यवस्था किए जाने का दावा करते हुए सीसी कैम्बर से 24 घंटे निगरानी की बात भी कही थी, लेकिन तमाम दावे बरसात के पानी में धुलने लगे हैं। जिले के अकलतरा क्षेत्र के अमरताल में दो संग्रहण केंद्र हैं, इनमें से एक केंद्र में वर्तमान में दार्ढ़ लाख विंटल धान रखा हुआ है।

**मुख्यमंत्री ने रेडी टू ईट निर्माण एवं वितरण हेतु रायगढ़ में 10 महिला समूहों को सौंपे अनुबंध पत्र**

## महिला समूहों को रेडी टू ईट का काम मोदी की एक और गारंटी पूरी : साय



हरिभूमि न्यूज ►► रायगढ़

छत्तीसगढ़ सरकार द्वारा प्रधानमंत्री नरेंद्र मोदी की एक और गारंटी को पूरा करते हुए रेडी टू ईट निर्माण का कार्य पुनरू महिला स्व.सहायता समूहों को सौंपने के निर्णय पर अमल की पहल की शुरुआत आज रायगढ़ जिले से की गई है। मुख्यमंत्री विष्णुदेव साय ने रायगढ़ में आयोजित कार्यक्रम में 10 महिला स्व.सहायता समूहों को रेडी टू ईट निर्माण एवं वितरण के लिए अनुबंध पत्र सौंपे। इस अवसर पर वित्त मंत्री ओपी चौधरी रायगढ़ सांसद राधेश्याम राठिया, राज्यसभा सांसद देवेन्द्र प्रताप सिंह, विधायक पुंरंद मिश्रा, जिला पंचायत अध्यक्ष श्रीमती शिखा रविंद्र गबेल, महापौर जीवर्धन चौहान एवं जिला पंचायत सदस्य श्रीमती सुष्मा खलखो उपस्थित थीं। मुख्यामंत्री श्री साय ने कहा कि राज्य सरकार ने आंगनवाड़ी केंद्रों के लिए पूरक पोषण आहार रेडी टू ईट के निर्माण एवं वितरण का कार्य महिला स्व.सहायता समूहों को सौंपने का निर्णय लिया है। यह कार्य प्रारंभिक



**मुख्यमंत्री साय ने पंगत में बैठकर मंडारा प्रसाद ग्रहण किया**



विष्णु देव साय ने आज रायगढ़ जिले के बनौरा स्थित अघोर गुरु पीठ ब्रह्मनिष्ठालय में गुरु के दर्शन के पश्चात गुरु दर्शन के लिए आए सारे लोगों के बीच पंगत में बैठकर मंडारा प्रसाद ग्रहण किया। मुख्यमंत्री विष्णु देव साय के साथ वित्त मंत्री ओपी चौधरी, लोक सभा सांसद श्री राधेश्याम राठिया, राज्य सभा सांसद देवेन्द्र प्रताप सिंह, रायपुर उच्च विधायक पुंरंद मिश्रा सहित जनप्रतिनिधियों, गणमान्य नागरिकों और बड़ी संख्या में आमजनों ने भी मंडारा प्रसाद ग्रहण किया। सशक्तिकरण की दिशा में भी एक सार्थक पहल है। साथ हीए बच्चों को पोषण युक्त आहार प्रदान कर राज्य के पोषण स्तर में सुधार लाने में भी यह योजना महत्वपूर्ण भूमिका निभाएगी।

**बाबा धाम कोसमनारा में पहुंचे मुख्यमंत्री**

गुरु पूर्णिमा के पावन अवसर पर मुख्यमंत्री विष्णु देव साय ने रायगढ़ जिले के वाम कोसमनारा स्थित सत्यनारायण बाबा धाम पहुंचकर भगवान मोलेनाथ की विधिवत पूजा अर्चना कर प्रदेशवासियों की सुख, समृद्धि और खुशहाल जीवन के लिए प्रार्थना की। मुख्यमंत्री ने कहा कि गुरु पूर्णिमा का दिन श्रद्धा, आस्था और मार्गदर्शन के प्रति कृतज्ञता प्रकट करने का अवसर है। कोसमनारा स्थित यह धाम लोगों की आस्था का केंद्र है और यहाँ की आध्यात्मिक ऊर्जा आत्मबल प्रदान करती है। उन्होंने कहा कि प्रदेश सरकार जनकल्याण के मार्ग पर गुरुजनों के आशीर्वाद और जनआशीर्वाद के साथ निरंतर आगे बढ़ रही है।

**अघोर गुरु पीठ आश्रम में किए गुरु दर्शन**

मुख्यमंत्री विष्णु देव साय गुरु पूर्णिमा के अवसर पर रायगढ़ प्रवास के दौरान वाम बनौरा स्थित अघोर गुरु पीठ में गुरु दर्शन के लिए पहुंचे। उन्होंने गुरु पीठ आश्रम के उपासना स्थल पर अघोरेश्वर अवतार भगवान राम जी की प्रतिमा के दर्शन कर प्रदेश की सुख, समृद्धि और खुशहाली की कामना की। उन्होंने आश्रम में अघोरेश्वर अवतार भगवान राम जी के दिव्य शिष्य प्रियदर्शन भगवान राम जी के दर्शन भी किए और मार्गदर्शन प्राप्त किया।

पटेल,शक्ति स्व.सहायता समूह पीपराही लैलूंगा, छुरपति राठिया,मां अम्बे स्व.सहायता समूह बायसी विकासखण्ड धरमजयगढ़ एवं निर्मला नाग.लक्ष्मी महिला स्व.सहायता समूह कापू धरमजयगढ़ शामिल है।

**नियंत्रण में 6 जिलों में पायलट प्रोजेक्ट के रूप में प्रारंभ किया जाएगा।**

रायगढ़ इस पहल का पहला जिला बना है, जहाँ 10 महिला स्व.सहायता समूहों को अनुबंध पत्र वितरित किए गए हैं। मुख्यमंत्री ने कहा कि इन समूहों को बहनें अब आंगनवाड़ी के बच्चों को पोषिक आहार उपलब्ध कराने के साथ,साथ इस कार्य से अपनी आमदनी भी बढ़ाएंगी, जिससे वे आर्थिक रूप से सशक्त बन सकेंगी। यह योजना महिलाओं को स्वरोजगार के साथ,साथ सामाजिक और आर्थिक

**नियंत्रण में 6 जिलों में पायलट प्रोजेक्ट के रूप में प्रारंभ किया जाएगा।**

रायगढ़ शहरी, लक्ष्मी साहू प्रगति महिला स्व.सहायता समूह कोतरलिया रायगढ़ ग्रामीण, चांपा चौहान.सरस्वती स्व.सहायता समूह डुमरमुड़ा पुसौर, पुनिता.रिया महिला स्व.सहायता समूह झाराडीह खरसिया, दीपिका गुप्ता जगन्नाथ स्व.सहायता समूह सराईपाली तमनार, सनकुंवर राठिया देवी महिला स्व.सहायता समूह चिलकागुड़ा घरघोड़ा, रंभा भाई पैकारा.सरस्वती स्व.सहायता समूह लैलूंगा, जानकी

**बेटे ने टांगी से हमला कर पिता को उतारा मौत के घाट**

हरिभूमि न्यूज ►► रायगढ़

खरसिया थाना क्षेत्र के ग्राम बकेली में पिता-पुत्र के बीच घरेलू विवाद इतना बढ़ गया कि बेटे ने टांगी से हमला कर अपने ही पिता की हत्या कर दी। घटना के बाद पुलिस ने आरोपी बेटे को गिरफ्तार कर न्यायिक रिमांड पर भेज दिया है। दरअसल बुधवार को खरसिया पुलिस मिली कि ग्राम बकेली निवासी एक व्यक्ति को गंभीर हालत में सिविल अस्पताल लाया गया था, जहां डॉक्टर ने उसे मृत घोषित कर दिया। मृतक की पहचान संतोष गबेल (65) के रूप में हुई। पुलिस ने मर्ग कायम कर शव का पोस्टमार्टम कराया और मामले की जांच शुरु की। मृतक की पत्नी माधुरी गबेल जो आंगनवाड़ी कार्यकर्ता हैं ने थाने में रिपोर्ट दर्ज कराया कि उसका पति संतोष गबेल शराब पीने का आदी

था और नशे की हालत में अक्सर घर में विवाद करता था। 8 जुलाई की रात करीब 8 बजे उसका बेटा कुश कुमार गबेल उर्फ लोडू गबेल घर में भोजन कर रहा था। तभी संतोष गबेल हाथ में टांगी लेकर आया और बेटे से लड़ाई करते हुए जान से मारने की धमकी देने लगा। विवाद बढ़ने पर दोनों घर से बाहर निकल गए, जहां कुश गबेल ने पिता के हाथ से टांगी छीनकर उसी से उसके गले पर दो-तीन बार प्राणघातक वार कर दिया। गंभीर रूप से घायल संतोष गबेल को गांव वालों की मदद से खरसिया अस्पताल लाया गया, लेकिन चिकित्सकों ने उसे मृत घोषित कर दिया। खरसिया पुलिस ने मृतक की पत्नी माधुरी गबेल पर आरोपी कुश कुमार गबेल के खिलाफ अपराध दर्ज कर उसे गिरफ्तार कर लिया है।

**गांव नहीं रेत मंडी है ये: हर द्वार चलता है अवैध धंधा**

हरिभूमि न्यूज ►► रायगढ़

पुसौर का ग्राम पंचायत सेमरा अवैध रेत का टीला बन गया है। शॉर्टकट तरीके से पैसे कमाने के चक्कर में खेती-किसानी करने वाले ग्रामीण भी अब रेत के काले कारोबार में शामिल हो गए हैं।

पुरे गांव में जगह-जगह रेत का भंडारण करके रखा गया है, जिस पर कार्रवाई करने के बजाय माईनिंग विभाग के अधिकारी नींद में गांफिल हैं। गांव के ग्रामीणों द्वारा मांड नदी का सीना चीर कर रेत निकाला जा रहा है, जिससे नदी की भी दुर्गाति हो रही है। दरअसल सेमरा गांव में लंबे समय से रेत का अवैध धंधा जोर-शोर से फल-फूल रहा है। शुरुआत में क्षेत्र के कुछ नेताओं और दबंगों द्वारा ही मांड नदी से रेत का अवैध उत्खनन कर उसे बेचने का काम किया जा रहा था, जिससे वो कम समय में अधिक धन अर्जित करने लगे। इन्हें देख बाकी ग्रामीण भी इसी काम में सक्रिय हो गए और ग्रामीणों ने धीरे-धीरे इसे अपना धंधा बना लिया। सूत्रों की मानें तो यहां पहले जो किसान खेती-किसानी करते थे अब



कारोबार की जानकारी दी जा चुकी है, लेकिन नेताओं और दबंगों के सामने विभागीय अधिकारी भी नतमस्तक बने हुए हैं। अगर खनिज विभाग, पुलिस या प्रशासन की टीम यहां पहुंचे तो बड़ी मात्रा में कार्रवाई हो सकती है, लेकिन अधिकारियों के पास इस गांव में घुसने की हिम्मत ही नहीं है, जिससे ग्रामीणों का हौसला बढ़ता ही जा रहा है।

**बरमौना में अब तक नहीं हुई कार्रवाई**

खरसिया ब्लॉक का ग्राम पंचायत बरमौना गीत रेत के अवैध उत्खनन, परिवहन और तस्करी को लेकर सुर्खियों में है। पूरा गांव अवैध रेत का गढ़ बना हुआ है। यहां के अधिकांश ग्रामीणों का मुख्य पेशा ही रेत का काला कारोबार है। ग्रामीणों के पास रेत तस्करी के लिए 35 ट्रैक्टर भी हैं, जिनके सहारे कुरकूट नदी का सीना छलनी कर रोजाना सैकड़ों टन रेत की दुर्गाति की जा रही है। माहमूर पहले ही इस संबंध में खनिज अधिकारी से बात की गई तो उन्होंने मौके पर टीम भेज कर कार्रवाई की बात कही थी इसके बाद भी कार्रवाई नहीं हुई। इससे साफ पता चलता है कि रेत के इस काले कारोबार में विभागीय अधिकारी भी नेताओं और दबंगों का साथ देकर मलाई खा रहे हैं।

**रेत के काले कारोबार में पूरा गांव शामिल : बीडीसी**  
इस संबंध में ग्राम पंचायत सेमरा के बीडीसी नर्सिंग चौहान से बात की गई तो उन्होंने बताया कि रेत के इस काले कारोबार में पूरा गांव शामिल है। अधिकांश ग्रामीणों के पास ट्रैक्टर, जेसीबी जैसे वाहन हैं, जिनके सहारे मांड नदी से रेत निकाला जाता है और गांव में लाकर डंप किया जाता है। उन्होंने कहा कि जब वो गांव के सरपंच थे तब माईनिंग विभाग में इसकी शिकायत किए थे, तब विभागीय टीम द्वारा गांव में आकर कार्रवाई भी की गई थी। इसके बाद कुछ दिन यह अवैध धंधा बंद रहा और मामला शांत होने पर फिर चालू हो गया।

**वर्तमान में जिले में एक भी वैध रेत खदान नहीं**

दरअसल पूरे जिले में एकमात्र उसरोट ही वैध रेत खदान है। यहीं से वैध तरीके से रेत की निकासी होती है, लेकिन वर्तमान में शासन के निर्देश पर मानसून को देखते हुए 10 जून से 16 अक्टूबर तक उसरोट को भी सील कर दिया गया है। मत्तलब वर्तमान में रेत का उत्खनन पूरी तरह प्रतिबंधित है, इसके बाद भी जिले के चारों दिशाओं में रेत का अवैध उत्खनन और परिवहन जारी है।

**गांव के भीतर डंप है सैकड़ों टाली ट्रैक्टर**

वर्तमान में इस गांव में 500 से 600 ट्रैक्टर टाली रेत की अवैध डंपिंग हो चुकी है, जिससे शासन को लाखों रुपए के राजस्व का नुकसान हुआ है। सूत्रों की मानें तो जब कोई अधिकारी यहां जांच के लिए पहुंचते भी हैं तो उन्हें राजनीतिक दबाव का सामना करना पड़ता है। उनके पास नेताओं के फोन आने लग जाते हैं, जिससे उनके हाथ बंध जाते हैं।

**शिक्षक होने के बावजूद औद्योगिक संगठन के मूल तत्व विषय चालू नहीं करने पर आक्रोश कोतरलिया के छात्रों ने प्राचार्य के खिलाफ खोला मोर्चा**

हरिभूमि न्यूज ►► रायगढ़

शासकीय उच्च माध्य विद्यालय कोतरलिया के छात्रों ने प्राचार्य के खिलाफ मोर्चा खोल दिया है। शिक्षक होने के बावजूद औद्योगिक संगठन के मूल तत्व विषय चालू नहीं करने पर छात्रों में आक्रोश देखा जा रहा है। उनके द्वारा प्राचार्य से बात करने पर उन्हें बार-बार घुमाया जा रहा है। जिससे छात्रों ने शिक्षा विभाग पहुंच कर मामले की शिकायत की है। दरअसल मामला यह है कि कोतरलिया स्कूल में 11वीं वाणिज्य संकाय में अध्यापक छात्र-छात्राएं अर्थशास्त्र के वैकल्पिक विषय औद्योगिक संगठन के मूल तत्व लेना एवं अध्ययन करना चाह रहे हैं।



जिससे लेकर प्राचार्य के द्वारा बच्चों को टालमटोल किया जा रहा है। जिसको लेकर आक्रोशित बच्चे जिला शिक्षा अधिकारी कार्यालय रायगढ़ पहुंचे और इस दौरान प्राचार्य के खिलाफ नारेबजी भी देखने को मिला। छात्रों द्वारा जिला शिक्षाधिकारी को ज्ञापन सौंप कर उचित कार्रवाई की मांग की गई। ज्ञापन में कहा गया है कि शासकीय उच्चतर माध्यमिक

विद्यालय कोतरलिया में कक्षा 11वीं वाणिज्य संकाय में अध्यापक हैं। बच्चे अर्थशास्त्र के वैकल्पिक विषय औद्योगिक संगठन के मूल तत्व लेना चाहते हैं जिला शिक्षा अधिकारी के द्वारा शाला को इस विषय के संचालन के लिए 25 जून 2025 को अनुमति प्राप्त हो चुकी है। इसके बाद भी आज पर्यन्त कक्षाएं प्रारंभ नहीं की गई हैं।

**अग्रसेन प्रा. आई.टी.आई**  
**ITI RAIGARH**  
Affiliated By : N.C.V.T & D.G.E.T. New Delhi (Govt. of India)  
भारतीय सेना में कार्यरत/ भूतपूर्व सैनिकों के परिवार एवं दिव्यांग छात्र-छात्राओं के लिए संपूर्ण फीस में 25% की छूट  
**REGISTRATION OPEN**  
• **ELECTRICIAN** (2 Year (10th Pass))  
• **FITTER** (2 Year (10th Pass))  
उड़ीसा रोड, काशीराम चौक के पास, गढ़उमरिया, रायगढ़ (छ.ग.)  
89595-93923 • 89595-4444

## खबर संक्षेप

## जनहानि के मामले में 4 लाख की राशि स्वीकृत

जशपुरनगर। कलेक्टर रोहित व्यास ने प्राकृतिक आपदा में जनहानि के प्रकरण में प्रभावित परिजन हेतु आरबीसी 6-4 के तहत एक प्रकरणों हेतु 04 लाख रुपए की आर्थिक सहायता अनुदान राशि स्वीकृत की है। जिसमें कुनकुरी तहसील अंतर्गत ग्राम मटासी, निवासी स्व बजरु राम भगत का कुआं के पानी में डूबने से 24 मार्च 2023 को मृत्यु हो जाने पर मृतक के निकटतम मृतक के पुत्र मदन राम भगत, अंतोनिश राम, पुत्री अंजू, मंजू और पुष्पा हेतु 04 लाख रुपए की आर्थिक सहायता अनुदान राशि स्वीकृत की गई है।

## जिले में अब तक

## 4482.3 मिमी वर्षा

जशपुरनगर। जिले में 01 जून से अब तक 4482.3 मिमी वर्षा हो चुकी है। जिले में बीते 10 वर्षों की तुलना में 10 जुलाई तक की रफ़्त में 2830.7 मिमी औसत वर्षा हुई है। बीते दिवस जिले में 267.6 मिमी वर्षा हुई है। भू-अभिलेख शाखा से प्राप्त जानकारी के अनुसार 01 जून से अब तक तहसील जशपुर में 452.6 मिमी, मनोरा में 563.1 मिमी, कुनकुरी में 614.5 मिमी, दुलदुला में 295.5 मिमी, फरसाबाहर में 422.6 मिमी, बगीचा में 449.0 मिमी, कांसाबेल में 469.5 मिमी, पथलगांव में 380.3 मिमी, सन्ना में 509.3 मिमी एवं बागबहार में 325.9 मिमी वर्षा हो चुकी है। सर्वाधिक वर्षा कुनकुरी में दर्ज की गई है।

## वृद्ध ने पी लिया कीटनाशक, मौत

अम्बिकापुर। पेट दर्द की दवा की जगह वृद्ध ने कीटनाशक पी लिया। परिजन वृद्ध को गंभीर हालत में मेडिकल कॉलेज अस्पताल में भर्ती कराया जहां उपचार के दौरान उसकी मौत हो गई। सूचना पर पुलिस ने मर्ग कायम किया है। जानकारी के अनुसार बलरामपुर थाना अंतर्गत गणशपुर मोड रामनगर निवासी रूपचंद हाजरा (82 वर्ष) 8 जून की सुबह लगभग 9.30 बजे उठते कर रहा था। इसी दौरान परिजन ने पूछताछ की तो वृद्ध ने पेट दर्द की दवा पीने की बात बताई। इधर कीटनाशक की गंध आने पर परिजन उसे

बलरामपुर अस्पताल में भर्ती कराया। चिकित्सकों ने वृद्ध की हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जहां उपचार के दौरान उसकी मौत हो गई। सूचना पर पुलिस ने मर्ग कायम करने के पश्चात शव का पोस्टमार्टम कराकर परिजन के सुपुर्द किया है।

## पूर्व मंत्री अमरजीत गिरफ्तार

अम्बिकापुर। मैनपाट में आयोजित भाजपा के तीन दिवसीय प्रशिक्षण वर्ग के समापन के दौरान उस वक्त हंगामा मच गया जब पूर्व मंत्री अमरजीत भगत को पुलिस ने हिरासत में ले लिया। पूर्व मंत्री श्री भगत सरगुजा में खाद की किल्लत को लेकर किसानों के साथ सीएम से मिलकर ज्ञापन सौंपने पहुंचे थे। इसके पूर्व ही पुलिस व प्रशासन ने बीच में ही उनका रास्ता रोक लिया और पूर्व मंत्री को हिरासत में लेकर कमलेश्वरपुर थाने में बैठाया गया। पुलिस को इस कार्रवाई को लेकर पूर्व मंत्री श्री भगत ने नाराजगी जाहिर करते हुए कहा कि यह प्रजातांत्रिक व्यवस्था में घोर अपातिजनक है। बता दें कि क्षेत्र में इन दिनों खरीफ की खेती के कार्य में किसान जुटे हुए हैं लेकिन वर्तमान में खेती के लिए किसानों को खाद बीज उपलब्ध नहीं हो पा रहे हैं ऐसे में उनकी चिंताएं बढ़ गई हैं। इसके साथ ही नकली और अमानक खाद बीज की बातें भी सामने आ रही हैं। पिछले तीन दिनों से प्रदेश के मुखिया विष्णुदेव साय के साथ ही पूरी प्रदेश सरकार ही मैनपाट में मौजूद हैं और प्रशिक्षण वर्ग में शामिल हो रही हैं। ऐसे में खाद की समस्याओं को प्रदेश के पूर्व खाद्य मंत्री अमरजीत भगत मुख्यमंत्री विष्णुदेव साय से मिलकर ज्ञापन सौंपने पहुंचे थे। ब्लॉक कांग्रेस के प्रतिनिधिमंडल और किसानों कहना था कि उन्होंने इस मुद्दाकात के लिए पहले ही प्रशासन को सूचना दी थी लेकिन जब पूर्व मंत्री श्री भगत के नेतृत्व में कांग्रेस का प्रतिनिधिमंडल ज्ञापन सौंपने निकला तो पुलिस व प्रशासन की टीम ने उन्हें बीच रास्ते में ही रोक लिया। यहां से पूर्व मंत्री श्री भगत, डॉ लालचंद यादव समेत सभी नेताओं को कमलेश्वरपुर थाने ले जाकर हिरासत में लिया गया।

## महुआ शराब लेकर बेचने जा रहा था अघेड़, रास्ते में ही पकड़ाया

## दान पेटी से 20 हजार उड़ाया, आरोपी गिरफ्तार

हरिभूमि न्यूज ►► जशपुरनगर

जिले में बुधवार की शाम पुलिस के लिए चुनौती और कामयाबी दोनों लेकर आई। एक तरफ पथलगांव थाना क्षेत्र के लुडेग गांव में मंदिर की दान पेटी तोड़कर चोरी की वारदात को अंजाम दिया गया, तो वहीं दूसरी तरफ कुनकुरी थाना क्षेत्र में एक अघेड़ व्यक्ति 8 लीटर अवैध महुआ शराब लेकर बाजार में बेचने निकल पड़ा। दोनों मामलों में पुलिस ने त्वरित कार्रवाई करते हुए आरोपियों को धर दबोचा और जेल भेज दिया।



पुलिस गिरफ्त में चोरी का आरोपी।

## टूटी दान पेटी देख कर उड़े होश

जिले के पथलगांव थाना क्षेत्र के लुडेग गांव की है। 28 वर्षीय दीपशु अगवाल रोज की तरह बुधवार शाम 5:30 बजे हनुमान मंदिर पहुंचे। जैसे ही उन्होंने मंदिर में कदम रखा, उन्होंने देखा कि दान पेटी टूटी हुई है। यह देखकर उन्होंने आसपास के लोगों को बुलाया और मंदिर के पुजारी दीपक को भी सूचना दी। पुजारी दीपक ने बताया कि दान पेटी में करीब 20 से 25 हजार रुपये जमा थे। मामला गंभीर था, लिहाजा दीपशु ने तत्काल थाना पथलगांव पहुंचकर रिपोर्ट दर्ज कराई।

## मंदिर के आसपास मंडरा रहा था आरोपी

पुलिस ने तेजी से कार्रवाई करते हुए वरिष्ठ अधिकारियों को मामले से अवगत कराया और बीएफएस की धारा 305 के तहत केस दर्ज कर जांच शुरू कर दी। जांच के दौरान मुखबिर से जानकारी मिली कि घटना के समय एक संदिग्ध युवक मंदिर के आसपास मंडरा रहा था। पुलिस ने तत्परता दिखाते हुए उस युवक सद्दाम खान (19 वर्ष), निवासी रायकेरा कदमटिकरा, थाना सौपापुर, जिला अम्बिकापुर को हिरासत में लिया। पूछताछ में उसने चोरी की बात कबूल की और बताया कि कुछ पैसे खर्च कर चुका है। पुलिस ने उसके कब्जे से 4,720 नकद बरामद किया। आरोपी को गिरफ्तार कर न्यायिक रिमांड में जेल भेजा गया है, और शेष रकम की बरामदगी के लिए कार्रवाई जारी है।

## आंगनबाड़ी कार्यकर्ता संघ के संयुक्त

## मंच ने कलेक्टर को सौपा ज्ञापन

हरिभूमि न्यूज ►► जशपुरनगर

संयुक्त मंच के बैनर तले छत्तीसगढ़ आंगनबाड़ी कार्यकर्ता सहायिका संघ द्वारा प्रधानमंत्री नरेन्द्र मोदी और मुख्यमंत्री विष्णुदेव साय के नाम कलेक्टर रोहित व्यास को ज्ञापन सौपा। इस दौरान जिलाध्यक्ष श्रीमती कविता यादव ने केंद्र संचालन में आ रही विभिन्न स्थानीय समस्याओं से कलेक्टर रोहित व्यास को अवगत कराते हुए इसके निराकरण की मांग की है।

आंगनबाड़ी कार्यकर्ता सहायिकाओं की लंबित मांगों को लेकर संयुक्त मंच ने प्रदेश भर में एकदिवसीय ज्ञापन सौंपने का कार्यक्रम तय किया था। कार्यक्रम के अनुसार जिले में भी संयुक्त मंच का प्रमुख हिस्सा छत्तीसगढ़ आंगनबाड़ी



कलेक्टर को ज्ञापन देने पहुंची आंगनबाड़ी कार्यकर्ता सहायिका संघ।

तया कहती है अध्यक्ष जिलाध्यक्ष श्रीमती कविता यादव ने कहा कि बदती महंगाई के इस दौर में हम आंगनबाड़ी कार्यकर्ता सहायिका आर्थिक रूप से मानसिक रूप से परेशान हैं, विभागीय काम के अलावा भी कई सारे हमसे काम लिया जाता है जिसके कारण विभागीय काम में बाधा उत्पन्न होता है।

कार्यकर्ता सहायिका संघ द्वारा ज्ञापन सौपा गया। यहां जिलाध्यक्ष श्रीमती कविता यादव के नेतृत्व में संघ के पदाधिकारी कलेक्टर रोहित व्यास से मुलाकात किये और विभिन्न लंबित मांग को पूरा करने निवेदन किया।

## प्रमुख मांगें

- नियमितकरण : देश में 50 वर्ष से लागू आईसीडीएस योजना के तहत आंगनबाड़ी केंद्रों में कार्यरत कार्यकर्ता सहायिकाओं को भी शिक्षाकर्म, पंचायत कर्मी, की तरह शासकीय करण की नीति बनाकर शासकीय कर्मचारी घोषित किया जाए और कार्यकर्ता को तृतीय श्रेणी और सहायिका को चतुर्थ श्रेणी कर्मचारी घोषित किया जावे।
- जीने लायक वेतन : शासकीय कर्मचारी घोषित होते तब पूरे देश में एक समान वेतन कार्यकर्ता को प्रतिमाह 26000/- और सहायिका को 22100/- (कार्यकर्ता का 85%) शीर्ष लागू किया जावे।
- सेवा निवृत्ति पश्चात पेंशन ग्रेजुवैटी : 35-40 वर्ष विभाग की सेवा करने के बाद भी बुढ़ापे के समय जीवन यापन हेतु ना तो कोई पेंशन मिल रहा है और ना ही एक मुस्त राशि कार्यकर्ता को ₹10000/ और सहायिका को ₹8000/मासिक पेंशन और बुढ़ापे के शेष जीवन यापन के लिए कार्यकर्ता को 5 लाख रुपये और सहायिका को 4 लाख रुपये एक मुस्त ग्रेजुवैटी राशि प्रदान किया जावे।
- समूह बीमा योजना लागू करना : भविष्य की सुरक्षा के लिये आंगनबाड़ी कार्यकर्ता सहायिकाओं के लिए समाजिक सुरक्षा के रूप में सेवानिवृत्ति पर सभी

कार्यकर्ता सहायिकाओं को पेंशन ग्रेजुवैटी समूह बीमा और केशलेखा चिकित्सा सुविधा उपलब्ध कराई जावे।

■ अनुकंपा नियुक्ति : कार्यकर्ता सहायिका के आकरिमक मृत्यु होने पर परिवार के एक सदस्य को अनुकंपा नियुक्ति दिया जावे।

■ महंगाई भत्ता : विगत कुछ सालों में महंगाई में बेहताशा वृद्धि हुई है, वर्तमान मानदेय से घर चलाना सम्भव नहीं है इसलिए हमारे मानदेय को महंगाई भत्ता के साथ जोड़ा जाय महंगाई भत्ता स्वीकृत किया जाय।

■ पदोन्नति बाबत वर्षों से अल्प मानदेय में कार्यरत आंगनबाड़ी कार्यकर्ता सहायिकाओं को पदोन्नति के पद, रिक्त होने के बाद भी 50% का प्रतिबंध होने के कारण इन्हें इस्का लाभ नहीं मिल रहा है 50% का बंधन को समाप्त किया जाय और कार्यकर्ता को बिना उम्र बंधन के वरिष्ठता क्रम में बिना परीक्षा के सुपरवाइजर के रिक्त शत प्रतिशत पद पर लिया जाय, इसी तरह सहायिकाओं को भी 50% के बंधन को समाप्त कर कार्यकर्ता के पद रिक्त होने पर शत प्रतिशत वरिष्ठता क्रम में कार्यकर्ता के पद पर पदोन्नति किया जाय।

## नदी पार करने के दौरान घुनघुटा नदी में बहा ग्रामीण

अम्बिकापुर। विकासखण्ड लखनपुर अंतर्गत ग्राम पुहपुरा में उफानी घुनघुटा नदी को पैदल पार करने के दौरान एक ग्रामीण नदी के तेज धार में बह गया। सूचना पर पहुंचे परिजन ने नदी के आसपास के क्षेत्रों में उसकी तलाश की लेकिन उसकी कोई जानकारी नहीं मिल सकी। थक-हारकर परिजन ने उसके लापता होने की रिपोर्ट लखनपुर थाने में दर्ज कराई है। लखनपुर पुलिस के अनुसार पुहपुरा निवासी बलिराम गोंड मंगलवार को अराहन 1 बजे घुनघुटा नदी पार कर कृष्णपुर दर्रापार निवासी अपने रिश्तेदार के घर जा रहे थे। इस दौरान नदी का बहाव तेज होने के कारण वे बह गए। सूचना पर बेटे दिलेश्वर सिंह देर शाम तक नदी के किनारे एवं आसपास के क्षेत्रों में तलाश की लेकिन पिता की कोई जानकारी नहीं मिल सकी।



## सर्पदंश के संबंध में सभी पीएचसी में तैयारी रखते हुए लोगों को जागरूक करने दिए निर्देश

## जिला पंचायत में जिला स्वास्थ्य समिति की बैठक

जशपुरनगर। जिले में स्वास्थ्य विभाग के कार्यों की समीक्षा हेतु जिला पंचायत सभाकक्ष में कलेक्टर रोहित व्यास की अध्यक्षता में बैठक का आयोजन किया गया। इस अवसर पर कलेक्टर ने जिले में संचालित सभी एम्बुलेंसों की स्थिति एवं संचालन पर समीक्षा करते हुए सभी 15 वर्ष से पुरानी गाड़ियों को सेवा से हटाकर नीलाम करने एवं सभी एम्बुलेंस संचालकों की जानकारी सभी स्वास्थ्य अधिकारियों को उपलब्ध कराने को कहा।

उन्होंने मनोरा एवं पंडरापाट विकासखंडों में पहुंचे विहीन क्षेत्रों के लिए बाइक एम्बुलेंस को क्रियाशील कर संचालित करने के निर्देश दिए। वर्षा ऋतु के दौरान मौसमी बीमारियों के



स्वास्थ्य समिति की बैठक लेते कलेक्टर।

में व्यवस्थित विद्युत कनेक्शन एवं ऑपरेशन थिएटरों में वैकल्पिक विद्युत व्यवस्था सुनिश्चित करने के निर्देश दिए। उन्होंने स्वास्थ्य केंद्रों में चिकित्सकों द्वारा जैनेरिक दवाइयों देने के निर्देश दिए एवं इसकी नियमित जांच के लिए साप्ताहिक समीक्षा करते हुए मैदानी सर्वे के द्वारा योजना की प्रगति की समीक्षा करने को कहा। जिले में स्वास्थ्य केंद्रों में निर्बाध विद्युत आपूर्ति के लिए कलेक्टर ने सभी स्वास्थ्य केंद्रों

## 8 लीटर अवैध शराब के साथ पकड़ाया आरोपी

वहीं दूसरा मामले में थाना कुनकुरी पुलिस को शम को सूचना मिली कि एक व्यक्ति अवैध रूप से महुआ शराब लेकर बिक्री के लिए जा रहा है। जानकारी मिलते ही पुलिस टीम बेहराटोली की ओर रवाना हुई। थोड़ी ही देर में पुलिस को एक संदिग्ध व्यक्ति मिला, जिसके पास एक प्लास्टिक बोरी थी। पूछताछ करने पर उसने अपना नाम अनिल मिंज (46 वर्ष), निवासी बेहराटोली, कुनकुरी बताया। बोरी की तलाशी लेने पर 8 लीटर अवैध देसी महुआ शराब बरामद हुई। आरोपी शराब के वैध दस्तावेज नहीं दिखा सका। इस पर उसके खिलाफ छत्तीसगढ़ आबकारी अधिनियम की धारा 34(2) के तहत मामला दर्ज कर उसे भी गिरफ्तार कर न्यायिक हिरासत में जेल भेज दिया गया।

पुलिस टीम की सतर्कता से दोनों मामले सुलझे: कुनकुरी मामले में निरीक्षण राकेश यादव, प्रधान आरक्षक दलेश्वर यादव, गोविंद यादव, और आरक्षक विनोद तिकी की टीम ने प्रमुख भूमिका निभाई। पुलिस पूरी तरह अलर्ट, अपराधियों को बख्शा नहीं जाएगा: वरिष्ठ पुलिस अधीक्षक शशि मोहन सिंह ने दोनों मामलों में पुलिस की त्वरित कार्रवाई की सराहना करते हुए कहा कि पुलिस सजजा और तत्पर है। चाहे मंदिर से चोरी हो या अवैध शराब का कारोबार किसी भी तरह के अपराध को बर्दाश्त नहीं किया जाएगा। जनता की सुरक्षा और कानून का सम्मान हमारी प्राथमिकता है।



## किशोरी ने कमरे में लगाई फांसी, मौत

## अम्बिकापुर।

किशोरी ने अज्ञात कारण से अपने कमरे में फांसी लगा ली। परिजन उसे निजी अस्पताल से रेफर करने पर मेडिकल कॉलेज अस्पताल लेकर गए जहां चिकित्सकों ने जांच उपरांत मृत घोषित कर दिया। इधर मृतिका की मां ने पति व बेटे पर प्रताड़ित करने का आरोप लगाई है। मामले में पुलिस ने मर्ग कायम करने के पश्चात जांच शुरू कर दी है। जानकारी के अनुसार दर्रापार निवासी अनन्या कश्यप आ. काशीनाथ कश्यप (14 वर्ष) बीती रात लगभग 10 बजे किराना दुकान से सामान लेकर घर पहुंची और अज्ञात कारण से अपने कमरे में फांसी लगा ली। इधर घटना की जानकारी लगने पर परिजन उसे फांसी से उतार निजी अस्पताल में भर्ती कराया। चिकित्सकों ने किशोरी हालत गंभीर होने पर रेफर कर दिया। परिजन किशोरी को मेडिकल कॉलेज अस्पताल लेकर पहुंचे जहां चिकित्सकों ने जांच उपरांत उसे मृत घोषित कर दिया।

## प्रधानमंत्री आवास उज्ज्वला और महतारी वंदन योजना से मिली नई दिशा

## नई दिशा

हरिभूमि न्यूज ►► जशपुरनगर

जिले के दुलदुला विकासखंड के ग्राम खटंगा के एक साधारण परिवार की कहानी इसका जीवंत उदाहरण है, जहां शासन की तीन योजनाओं ने एक साथ उनकी जिंदगी को नई दिशा दी है। सुरेशराम की पत्नी श्रीमती सुमित्रा बाई बताती हैं, “पहले हम कच्चे घर में रहते थे। बरसात हो या गर्मी, हमेशा डर बना रहता था। पानी टपकता था, दीवारें गिरने का डर और रात-बिगत सांप, बिच्छू का डर अलग से। लेकिन प्रधानमंत्री आवास योजना से मिला पक्का घर अब हमारे लिए एक नई दुनिया जैसा है। अब न डर है, न परेशानी घर भी साफ-सुथरा है, और बच्चों को पढ़ने-लिखने का भी अच्छा माहौल मिल गया है।” उनकी बेटी कुमारी संगीता बताती है, “जब कच्चा घर था, तब हम पढ़ाई भी ठीक से नहीं कर पाते

थे। बरसात के दिन बहुत दिक्कत होती थी। अब जब पक्का घर मिला है, तो मन लगता है। हम अब बहुत खुश हैं।” सुमित्रा बाई आगे बताती हैं, “प्रधानमंत्री उज्ज्वला योजना से गैस सिलेंडर और चूल्हा मिलने से अब हम धुंआरहित खाना बना पाते हैं। पहले जंगल से लकड़ी लाना पड़ता था, आग जलाना— सब बहुत मुश्किल था। आंख में जलन, खांसी और समय भी ज्यादा लगता



## शासकीय बालक क्रीड़ा परिसर में विधिक जागरूकता

हरिभूमि न्यूज ►► जशपुरनगर

राष्ट्रीय विधिक सेवा प्राधिकरण नई दिल्ली के संयुक्त तत्वाधान में मध्यस्थता एवं सुलह परियोजना समिति के सहयोग से विशेष मध्यस्थता अभियान राष्ट्र के लिये मध्यस्थता अंतर्गत प्रधान जिला न्यायाधीश व अध्यक्ष जिला विधिक सेवा प्राधिकरण जशपुर श्री सत्येन्द्र कुमार साहू के निर्देशन एवं मार्गदर्शन में जिला एवं अपर सत्र न्यायाधीश (एफटीसी) जशपुर जलार्दन खरे एवं द्वितीय व्यवहार न्यायाधीश वरिष्ठ श्रेणी जशपुर कानि कुमार सिंह के द्वारा शासकीय बालक क्रीड़ा परिसर जशपुर में विधिक जागरूकता कार्यक्रम का आयोजन किया गया।

जिला एवं अपर सत्र न्यायाधीश (एफटीसी) जशपुर श्री जलार्दन खरे द्वारा नशीली दवाओं के दुरुपयोग एवं अवैध तस्करी के संबंध में

कानूनी जानकारी, शिक्षा का अधिकार, संवैधानिक अधिकार एवं कर्तव्य, नशा मुक्ति, बालश्रम निषेध, मोटर दुर्घटना दावा अधिनियम, नालसा हेल्फलाइंड नंबर 15100, लैंगिक अपराधों से बालकों का संरक्षण अधिनियम, 2012, सम्झौते के माध्यम से प्रकरण निराकरण हेतु नेशनल लोक अदालत, नि:शुल्क विधिक सलाह एवं सहयता के संबंध में जानकारी दी गई। द्वितीय व्यवहार न्यायाधीश वरिष्ठ श्रेणी जशपुर कानि कुमार सिंह द्वारा विधिक सेवा प्राधिकरण अधिनियम, 1987 के अंतर्गत विधिक सहयता व सलाह हेतु पात्रता, धरतु हिसा से महिलाओं का संरक्षण अधिनियम, 2005, बाल विवाह निषेध अधिनियम, 2006, किशोर न्याय (बच्चों की देखभाल और संरक्षण) अधिनियम, 2015 एवं बाल श्रम (निषेध और विनियमन) अधिनियम, 1986 के संबंध में जानकारी दी गई।

## शासन की योजनाओं ने बदली ग्रामीण परिवार की जिंदगी



पीएम योजना के तहत मिले मकान में बेटी के साथ सुमित्रा बाई।

था। अब रसोई में आसानी से खाना बन जाता है।” उन्होंने आगे बताया कि, “मुझे मुख्यमंत्री महतारी वंदन योजना के तहत हर महीने 1000 रूपए मिलते हैं। उसी से हम तेल, नमक, साबुन जैसे जरूरी सामान खरीद लेते हैं। कभी बेटी को स्कूल के लिए कॉपी-किताब भी लेना हो, तो उसी से काम चल जाता है।” परिवार ने मुख्यमंत्री श्री विष्णु देव साय का आभार जताया।

## जिले के किसानों को मिला फसल बीमा का मुआवजा

हरिभूमि न्यूज ►► जशपुरनगर

छत्तीसगढ़ शासन ने खरीफ 2025 सीजन के लिए प्रधानमंत्री फसल बीमा योजना के तहत अधिसूचना जारी कर दी है। इस योजना के अंतर्गत बीमा कराने की अंतिम तिथि 31 जुलाई 2025 निर्धारित की गई है। यह योजना किसानों को प्राकृतिक आवादों असमय वर्षा, सूखा, ओलावृष्टि, कीट प्रकोप और अन्य जोखिमों से फसल को होने वाली क्षति के विरुद्ध आर्थिक सुरक्षा प्रदान करती है। योजना का उद्देश्य किसानों की आय को स्थिरता प्रदान करना और खेती को एक सुरक्षित व लाभकारी व्यवसाय बनाना है। कृषि विभाग के उप संचालक ने जानकारी देते हुए बताया कि खरीफ सीजन 2024 में जिले के 701 किसानों को प्रधानमंत्री फसल बीमा



फसल मुआवजा लेने पहुंचे किसान।

योजना के तहत फसल बीमा मुआवजा कुल 1 करोड़ 25 लाख 52 हजार 1 रूपए मिला था, जो इस योजना की सफलता और किसानों को होने वाले लाभ का स्पष्ट प्रमाण है। ऋणी कृषकों का बीमा संबंधित वित्तीय संस्थाओं द्वारा स्वचालित रूप से कर दिया जाएगा, बशर्तें उन्होंने जून 2025 के लिए फसल ऋण लिया हो। लेकिन ऋणी कृषकों को इस योजना का लाभ उठाने के लिए नजदीकी

बीमा केंद्र में उपस्थित होना अनिवार्य किया गया है। खरीफ फसलों के लिए प्रति हेक्टेयर की दर से बीमा प्रीमियम निर्धारित इसके अलावा खरीफ फसलों के लिए बीमा प्रीमियम बीमाकित राशि का केवल 2 प्रतिशत निर्धारित किया गया है। सिंचित धान के लिए 1100.00 रुपये प्रति हेक्टेयर तथा अरिंसंचित धान के लिए 860.00 रुपये प्रति हेक्टेयर, मक्का 700.00 रूपए प्रति हेक्टेयर, सोयाबीन 600.00 रूपए प्रति हेक्टेयर, मूंगफली 840.00 रूपए प्रति हेक्टेयर, तुअर (अरहर) 600.00 रूपए प्रति हेक्टेयर, मूंग 440.00 रूपए प्रति हेक्टेयर, उडद 440.00 रूपए प्रति हेक्टेयर, कोबे 320.00 रूपए प्रति हेक्टेयर, कुटकी 340.00 रूपए प्रति हेक्टेयर एवं रागी (मडवा) 300.00 रूपए प्रति हेक्टेयर की दर से बीमा प्रीमियम निर्धारित किया गया है।

## सिंगीबहार से अबीरा सड़क मार्ग का कार्य प्रगतिरत

जशपुरनगर। मुख्यमंत्री विष्णुदेव साय के कुशल नेतृत्व में अधोसंरचना विकास के लिए मिल रही कार्यों की स्वीकृति और निर्माण कार्य में तेजी से जिले की तस्वीर तेजी से बदल रही है।

विकास की जीवनरेखा कही जाने सड़कों के निर्माण से अर्थव्यवस्था को भी गति मिली है। साथ ही सुदूर इलाके मुख्य मार्गों से जुड़ रहे हैं। इसका लाभ कृषक, विद्यार्थियों, व्यापारियों, ग्रामीणों सहित समाज के सभी वर्गों को मिल रहा है। इसी क्रम में मुख्यमंत्री के पहल पर स्वीकृत प्रधानमंत्री ग्राम सड़क योजना के अंतर्गत फरसाबाहर विकासखंड में 3 करोड़ 3 लाख 43

हजार रूपए की लागत के टी आर-01 सिंगीबहार से अबीरा सड़क मार्ग पर सुदृढ़ीकरण का कार्य प्रगतिरत है। 5.60 किमी लंबाई की यह सड़क के सुदृढ़ीकरण कार्य पूर्ण हो जाने से आसपास के गांवों को बड़ी राहत मिलेगी। यह सड़क छत्तीसगढ़-झारखंड सीमा को भी जोड़ता है। इसी तरह दुलदुला विकासखंड में अंतर्गत 3 करोड़ 55 लाख 36 हजार रूपए लागत के 17.22 किमी लंबाई की जमनी से दुलदुला और पालेपखना से पंडरीपानी सड़क मार्ग का सुदृढ़ीकरण कार्य भी है प्रगतिरत

विकासखंड में 3 करोड़ 87 लाख 03 हजार रूपए की लागत के 14 किमी लंबाई की पालेपखना से पंडरीपानी सड़क मार्ग का भी सुदृढ़ीकरण कार्य प्रगतिरत है।



## बड़े बाल और दाढ़ी वाले लुक में नजर आए बाँबी

मुंबई। अपने अलग-अलग किरदारों और लुक से लोगों को चौंकाने वाले बाँबी देओल इन दिनों पवन कल्याण की फिल्म हरि हर वीरमल्लु में औरंगजेब के अपने किरदार को लेकर लगातार सुर्खियों में बने हुए हैं। इस बीच अब बाँबी देओल की कुछ तस्वीरें वायरल हो रही हैं। ये तस्वीरें किसी फिल्म के सेट की हैं। इन

तस्वीरों में बाँबी देओल लंबे बालों और दाढ़ी-मूछ वाले लुक में नजर आ रही हैं। वायरल तस्वीरों में बाँबी पर्पल कलर के आउटफिट में दिख रहे हैं। जिसमें वो शर्ट के साथ लॉन्ग जैकेट डाले हुए हैं। इन तस्वीरों में बाँबी देओल हाथों में कड़े के साथ कुछ धागे और बैंड जैसे पहने भी दिख रहे हैं।

## लाइफ Style

## कियारा

### वॉर-2 को लेकर उत्साहित, नहीं हो रहा इंतजार

एजेसी ►► मुंबई

हाल ही में फिल्म की शूटिंग पूरी हो गई है। जिसके बाद अभिनेता ऋतिक रोशन ने फिल्म की शूटिंग पूरे होने पर फिल्म के अपने अनुभवों को लेकर एक खास पोस्ट शेयर किया था। इसमें उन्होंने अपने को-एक्टर्स जूनियर एनटीआर और कियारा आडवाणी का भी जिक्र किया था। अब अभिनेत्री कियारा आडवाणी ने भी फिल्म को लेकर अपना उत्साह जाहिर किया है और फिल्म की शूटिंग पूरी होने पर एक पोस्ट शेयर किया है। कियारा ने अपने एक्स अकाउंट पर ऋतिक की पोस्ट को ही री-शेयर किया है। इसके साथ ही कियारा ने लिखा, उत्साह दोनों का एक जैसा ही है ऋतिक। आपके साथ स्क्रीन शेयर करना एक यादगार अनुभव रहा, जिसे कभी भूला नहीं जा सकता। आदी सर, तारक और हमारी शानदार टीम ने जो अद्भुत तैयार किया है, उसे लोगों के सामने लाने का इंतजार नहीं हो रहा। अपना इस पोस्ट में कियारा ने ऋतिक और जूनियर एनटीआर को मंशन भी किया है। इससे पहले ऋतिक रोशन ने सोशल मीडिया पर फिल्म की शूटिंग पूरी होने पर केक काटते हुए एक फोटो शेयर की थी। इसके साथ ही उन्होंने फिल्म से जुड़े अपने अनुभवों को साझा करते हुए एक खास नोट भी लिखा था।

ऋतिक रोशन, जूनियर एनटीआर और कियारा आडवाणी की फिल्म 'वॉर 2' लगातार चर्चा में बनी हुई है। फिल्म को लेकर दर्शकों को बेसबी से इंतजार है और पहली बार जूनियर एनटीआर और ऋतिक रोशन का पर्दे पर वलौश देखने के लिए दर्शक खासा उत्साहित है।



## हॉलीवुड मसाला

### जुरासिक वर्ल्ड... दर्शकों को आ रही पसंद



मुंबई। जुरासिक वर्ल्ड सीरीज की फिवाइज फिल्म 'जुरासिक वर्ल्ड रीबर्थ' का केज भारतीय दर्शकों के बीच भी देखा जा रहा है। पिछले पांच दिनों में इस फिल्म ने हॉलिया रिलीज हॉलीवुड फिल्मों से अछा कलेक्शन किया है। फिल्म ने 27 दिनों में 2.77 करोड़ रुपए का कलेक्शन किया है। फिल्म का कुल कलेक्शन भी 45.87 करोड़ रुपए हो चुका है। फिल्म ने पहले दिन भी लगभग 9.25 करोड़ रुपए से अपना खाता खोला था। वीकएंड पर तो इस फिल्म ने जबदस्त कमाई की। शनिवार को 13.5 करोड़ रुपए और रविवार को 16.25 करोड़ रुपए का कलेक्शन किया है।



### जूलिया की तस्वीरें देख दीवाना हुए फैन...

लॉस एंजिल्स। सिनमाई पर्व के नए 'मैन ऑफ स्टील' डेविड कोरेसेट चर्चा में हैं। वह 'सुपरमैन बनकर शुक्रवार, 11 जुलाई को सिल्वर स्क्रीन पर धूम मचाने की तैयारी कर रहे हैं। जेम्स गन के डायरेक्शन में बनी डीसी के इस फिल्म का लॉस एंजिल्स के टीसीएन चान्डीनी थिएटर में प्रीमियर हुआ। इस दौरान, जहां एक ओर चर्चा फिल्म और इसी कास्ट की थी, वहीं हर किसी की नजर डेविड कोरेसेट की पत्नी जूलिया बेट वॉनर पर टिकी हुई थी। जूलिया की खूबसूरती, उनकी मुस्कान, पूरे प्रीमियर के दौरान चर्चा में रही। सोशल मीडिया पर हर फिल्मों फैन की जुबान पर अब इसी हसीना का नाम है। डेविड कोरेसेट की तरह ही जूलिया भी एक्ट्रेस हैं। दोनों की पहली पॉसिबिलिटी में एक थिएटर कार्यक्रम में हुई थी। तब दोनों ही हाई स्कूल में थे।



### शेयर की द वाइब्स की मुहूर्त की तस्वीर


मुंबई। बुधवार को मौनी रॉय ने मधुर भंडारकर के साथ अपनी एक खास तस्वीर शेयर की है। यह तस्वीर इसलिए खास है क्योंकि इसमें मौनी अपने हाथ में द वाइब्स के मुहूर्त का क्लैप बोर्ड पकड़े नजर आ रही हैं। इंस्टाग्राम पर मौनी रॉय ने अपनी खास तस्वीर निर्माता-निर्देशक मधुर भंडारकर के साथ शेयर की है। इस तस्वीर में मौनी ब्लैक बांडीकॉन ड्रेस में अपना परफेक्ट फिंगर फ्लॉन्ट करती नजर आ रही हैं। वहीं मधुर भंडारकर सिंपल अंदाज में चेहरे पर मुस्कान बिखेरते नजर आ रहे हैं। इस पोस्ट के साथ मौनी ने कैप्शन में लिखा, 'इस नई फिल्म के पहले दिन को लेकर मैं सचमुच उत्साहित हूँ, और खुद उस्ताद के साथ इसे बनाने के लिए आभारी हूँ। मौनी और मधुर की इस शानदार शुरुआत को लेकर निर्माता-निर्देशक एकता कपूर ने लाल दिल वाले इमोजी बनाई हैं।



### एक साथ करेंगे काम इमरान और हिमेश

मुंबई। हिमेश रेशमिया और इमरान हाशमी को जोड़ी ने हॉलीवुड को कई बेहतरीन गाने और थ्रिलर फिल्मों दी हैं। अब यह जोड़ी एक बार फिर 'गनमास्टर जी9' में साथ में काम करने को तैयार हैं। फिल्म के निर्माताओं ने बुधवार को इसका टीजर रिलीज किया है। इस खबर से फैंस उत्साहित हैं। फिल्म निर्माता दीपक मुकुट ने सोशल मीडिया प्लेटफॉर्म इंस्टाग्राम पर एक वीडियो शेयर किया है। इस वीडियो में देखा जा सकता है कि एक रहस्यमय हाथ एक दूध भरी बाल्टी से निकलता है। इस दौरान इमरान हाशमी कहते हैं, 'मुझसे मचमच किया तो चलेगा। गलती से परिवार को छुआ तो याद रखना। धंधे से दूध वाला हूँ, बंदा बारूद वाला हूँ।' इस वीडियो के कैप्शन में लिखा है 'दूध से बारूद तक, सब्जी से गुंडा तक, गोली से पीटने तक, गनमास्टर जी9 तबाही के लिए तैयार है।

## टीवी मसाला



### फुलेरा के प्रधान पर पत्नी ने लगाए गंभीर आरोप...

नई दिल्ली। रघुबीर यादव को 'पंचायत' ने वो दिया है, जो उन्हें उनके 40 साल के करियर में नहीं मिला... और वो है घर-घर पहचान। आज हर कोई रघुबीर यादव को उनके किसी फिल्मी किरदार से ज्यादा प्रधान जी के नाम से जानता है। रघुबीर यादव के करियर और फिल्मों के बारे में तो लगभग सभी जानते हैं। वह एक एक्टर ही नहीं, बल्कि सिंगर, म्यूजिक कंपोजर और डायरेक्टर भी हैं। पर उनकी जिजी जिंदगी भी खूब सुर्खियों में रही है। रघुबीर यादव पर एक बार पत्नी ने संजय मिश्रा की पत्नी नील अफेयर और 14 साल का बेटा होने के आरोप लगाए थे। बाद में उनका तलाक हो गया। रघुबीर यादव ने साल 1988 में पूर्णिमा खरना से शादी की थी, जोकि एक इंटरनेशनल कथक डांसर रही हैं। पूर्णिमा ने रघुबीर यादव पर एक्स्ट्रा-मैरिटल अफेयर का आरोप लगाया था। यही नहीं, पूर्णिमा ने यह भी दावा किया था कि रघुबीर यादव का एक्स्ट्रा-मैरिटल रिश्ता दास के साथ भी चल रहा है। पूर्णिमा ने साल 2020 में एक इंटरव्यू में पति रघुबीर यादव पर कई गंभीर आरोप लगाए थे। पूर्णिमा ने कहा था कि रघुबीर का एक्टर संजय मिश्रा की पत्नी रोशनी अचरेजा के साथ अफेयर चल रहा है। रोशनी और अचरेजा का 14 साल का एक बेटा भी है। पूर्णिमा के मुताबिक, गोरेगांव शिफ्ट होने के बाद रघुबीर यादव उसी बिल्डिंग में रहने लगे थे, जिसमें संजय मिश्रा रहते थे। रघुबीर यादव अक्सर ही संजय के घर जाते और उनकी रोशनी अचरेजा से दोस्ती हो गई।

### सीरीज स्पेशल ऑप्स 2 की रिलीज डेट बदली

नई दिल्ली। हाल ही में अश्विनी केके मेनन ने अपने इंस्टाग्राम पेज पर एक वीडियो साझा किया, जिसमें वह जानकारी दे रहे हैं कि तय तारीख पर सीरीज 'स्पेशल ऑप्स 2' का प्रीमियर नहीं होगा। अब 'स्पेशल ऑप्स 2' 11 जुलाई की बजाय 18 जुलाई को रिलीज होगा। कुछ चीजें हमारे कंट्रोल में नहीं होती हैं, इसलिए हमें यह फैसला लेना पड़ा है। मगर दर्शकों को एक साथ ही सभी एपिसोड देखने को मिलेंगे। यह सीरीज जियोहॉटस्टार पर स्ट्रीम की जाएगी। स्पेशल ऑप्स 2 में भी स्पेशल एजेंट हिममत सिंह अपनी टीम के साथ आतंकवादियों का मुकाबला करेंगे। इस बार इंटरनेशनल लेवल का मिशन हिममत सिंह हंडल करेंगे। नीरज पांडे निर्देशित इस सीरीज में इस बार साउथ के पापुनर एक्टर प्रकाश राज भी नजर आएंगे। प्रकाश राज, केके मेनन के अलावा इस सीरीज में कर्ण टैक्टर, फारुक अली भी नजर आएंगे। ये भी सीरीज में स्पेशल एजेंट्स के रोल में नजर आएंगे। इस सीरीज के पहले सीजन को दर्शकों ने काफी पसंद किया था।

### गुरु दत्त के 100वें जन्मदिन का जश्न आईएफएफएम करेगा भारत में विशेष फिल्म स्क्रीनिंग

नई दिल्ली। मेलबर्न में होने वाले भारतीय फिल्म महोत्सव 2025 में गुरु दत्त की दो महारू फिल्में- प्यासा और कागज के फूल की विशेष स्क्रीनिंग होगी। यह आयोजन भारतीय सिनेमा के स्वर्णिम युग को श्रद्धांजलि देने का हिस्सा है। आईएफएफएम की निदेशक मीतू भौमिक लांगे ने कहा, गुरु दत्त की फिल्मों ने केवल को दर्शाती हैं। हम उनकी प्रतिभा को नए दर्शकों तक पहुंचाना चाहते हैं।



गुरु दत्त की फिल्मों का खास प्रदर्शन : खातौर पर भारत में 8 से 10 अगस्त तक अल्ट्रा मीडिया एंड एंटरटेनमेंट द्वारा गुरु दत्त की फिल्मों का विशेष प्रदर्शन किया जाएगा। इसमें प्यासा के 4के रीस्टोर्ड संस्करण के साथ आर पार, चौहदवीं का चांद, मिस्टर एड मिसेज 55, और बाज जैसे फिल्में शामिल होंगी। ये फिल्में एनएफडीसी-एनएफएसआई द्वारा सावधानी से रीस्टोर की गई हैं, ताकि उनकी खूबसूरती और भावनाएं बरकरार रहें।

धरोहर को संरक्षित करना है उद्देश्य अल्ट्रा मीडिया के सीईओ सुशील कुमार अवाल ने कहा, 'हमें गर्व है कि हम गुरु दत्त की कालजयी फिल्मों को बड़े पर्दे पर फिर से पेश कर रहे हैं।' एनएफडीसी के निदेशक प्रकाश मगदूम ने बताया कि यह प्रयास राष्ट्रीय फिल्म विरासत मिशन का हिस्सा है, जिसका उद्देश्य भारतीय सिनेमा की धरोहर को संरक्षित करना है। गुरु दत्त की फिल्मों, जैसे साहिब बीबी और गुलाम और साझ और सवेरा, आज भी दर्शकों को प्रेरित करती हैं।

### सिद्धांत और तृप्ति की फिल्म धड़क 2 का पोस्टर हुआ जारी

मुंबई। सिद्धांत चतुर्वेदी और तृप्ति डिमरी की बहुप्रतीक्षित फिल्म धड़क 2 का ट्रेलर जल्द ही आने वाला है। फिल्म के मेकर्स ने इसका ऐलान बुधवार को किया है। इस फिल्म का निर्देशन शाजिया इकबाल कर रही हैं। यह फिल्म साल 2018 में आई फिल्म धड़क का रीमेक है। फिल्म को राहुल बडवेल्कर के साथ मिलकर शाजिया इकबाल ने लिखा है। फिल्म निर्माताओं ने बताया है कि धड़क 2 का ट्रेलर 11 जुलाई को रिलीज होगा। मेकर्स ने सिद्धांत चतुर्वेदी और तृप्ति डिमरी की नई फिल्म के पोस्टर का अनावरण भी किया है। पोस्टर पर लिखा हुआ है



'मरने और लड़ने में से एक को चुनना हो तो लड़ना। इसके बाद लिखा है ट्रेलर इस शुक्रवार को आएगा। पोस्टर में फिल्म की रिलीज की तारीख भी बताई गई है। यह फिल्म साल 2018 में आई ईशान खट्टर की फिल्म 'धड़क' की रीमेक है। जो साल 2016 में रिलीज हुई मराठी फिल्म सैराट की सीक्वल थी। इसका निर्देशन नागराज मंजुलू ने किया था। बताया जाता है कि हाल ही में 16 कट के बाद धड़क 2 को यूए सर्टिफिकेट मिला है। फिल्म में गालियों को म्यूट किया गया है और सर्वांग शब्द के इस्तेमाल को हटा दिया गया है।

### 'द हंट - द राजीव गांधी असेसिनेशन केस' रिलीज के बाद से बनी हुई है चर्चाओं में राजनीतिक घटनाक्रमों पर आधारित हैं ये फिल्में और सीरीज

नई दिल्ली। नागेश कुकुनूर की हालिया रिलीज वेब सीरीज 'द हंट - द राजीव गांधी असेसिनेशन केस' अपनी रिलीज के बाद से लगातार चर्चाओं में बनी हुई है। पूर्व प्रधानमंत्री राजीव गांधी के हत्याकांड पर आधारित इस सीरीज को समीक्षकों द्वारा काफी सराहा जा रहा है। हालांकि, 'द हंट - द राजीव गांधी असेसिनेशन केस' से पहले भी राजीव गांधी हत्याकांड समेत कई राजनीतिक मुद्दों पर फिल्में व सीरीज बन चुकी हैं।

मद्रास कैफे : श्रुति सरकार द्वारा निर्देशित 'मद्रास कैफे' भी राजीव गांधी के हत्याकांड पर ही आधारित है। 2013 में आई इस फिल्म में जॉन अब्राहम और नरगिस फाकरी ने प्रमुख भूमिका निभाई है। फिल्म में 1980 के दशक के अंत और 1990 के दशक की शुरुआत में श्रीलंका के गृहयुद्ध में भारतीय हस्तक्षेप और भारतीय प्रधानमंत्री राजीव गांधी की हत्या के समय की कहानी को दिखाया गया है।

इमरजेंसी : कंगना रनौत द्वारा निर्देशित और उनकी मुख्य भूमिका वाली फिल्म 'इमरजेंसी' 1975 में तत्कालीन प्रधानमंत्री इंदिरा गांधी द्वारा देश में लगाई गई इमरजेंसी पर आधारित है। फिल्म में इमरजेंसी से पहले और बाद के राजनीतिक घटनाक्रमों को दिखाया गया है। हालांकि, फिल्म बॉक्स ऑफिस पर कुछ खास नहीं कर पाई थी। फिल्म में कंगना रनौत के अलावा अनुपम खेर, श्रेयस तलपड़े, सतीश कौशिक और मिलिंद सोमण प्रमुख भूमिकाओं में नजर आए हैं।

केसरी 2 : इसी साल रिलीज हुई अक्षय कुमार, आर मधवन और अनन्या पांडे की फिल्म 'केसरी 2' जलियांवाला बाग कांड पर आधारित है। इस फिल्म में 13 अप्रैल 1919 को हुए जलियांवाला बाग गोली कांड को दिखाया गया है। जो देश के इतिहास का सबसे बड़ा नरसंहार है। फिल्म में शंकरन नायर की अंजोली के खिलाफ कानूनी लड़ाई को दिखाया गया है।

जोगी : दिलीप जोशी की मुख्य भूमिका वाली फिल्म 'जोगी' इंदिरा गांधी की हत्या के बाद हुए 1984 के सिख दंगों पर आधारित है। फिल्म को रीजुआन अल अतूबर 1984 में इंदिरा गांधी की हत्या के साथ होती है। इसके बाद फिल्म में दिल्ली और देश के अलग-अलग हिस्सों में हुए दंगों की कहानी को दिखाया गया। फिल्म दिल्ली के त्रिलोकपुरी में रहने वाले सिखों पर इस दंगे से पड़ने वाले प्रभाव पर आधारित है। कैसे वो इन दंगों से बचते हैं। इस फिल्म को अली अब्बास जफर ने निर्देशित किया है। फिल्म ओटीटी प्लेटफॉर्म नेटफ्लिक्स पर रिलीज हुई थी।

31 अक्टूबर : 2016 में आई फिल्म '31 अक्टूबर' भी इंदिरा गांधी की हत्या और उसके बाद देश में हुई घटनाओं को दिखाती है। फिल्म में सोहा अली खान और वीर वास प्रमुख भूमिकाओं में नजर आए हैं। फिल्म का केंद्र सिख दंगे पर है। फिल्म में वीर वास ने एक सिख की भूमिका निभाई है। इस फिल्म का निर्देशन शिवाजी लोटन पाटिल ने किया है।

